

Listaleykurin

skúlaárið 09–10



TILBOÐ SKÚLAÁRIÐ 09–10:

Skrímslavitjan við Raket Helmsdal (innskúling, okt. – des.)	4
Allar søgur hava eina mynd við Ole Wich (framhaldsdeild 15. okt. – 30. apr.)	5
Beat Street við Freestyle Phanatix (allir aldursbólkar, 23. – 25. nov.)	6
Kolasjuprent við Oggi Lamhauge (allir aldursbólkar, des., jan., feb.)	7
Dánjal við Dánjali á Neystabø og bólki (mið- og framhaldsdeild, 22. feb. – 2. mar.)	8
Teir føroysku litirnir við Eli Smith (allir aldursbólkar, feb. – mar.)	9
Øll kunnu skriva við Raket Helmsdal (framhaldsdeild og 7. fl., jan. – apr.)	10
Miðaldartónleikur við Götterfunken (allir aldursbólkar, 15. – 19. mar.)	11
Back to Bach við Duo Rosenbaum og Vinding (mið- og framhaldsdeild, 6. – 11. apr.)	12

LISTALEYPU SKÚLAÁRIÐ 09–10

Norðurlandahúsið, Føroya kommunusamskipan og Føroya kommunufelag skipa fyri við stuðli frá Mentamálaráðnum till tess at geva fólka-skúlanæmingum høvi at uppliva góða yrkislist.

Frá 2008 til 2010 er Listaleykurin ein royndarverkætlan, har eitt fjølbroytt listaligt tilboð verður fyriskipað hvørt ár. Dentur verður lagdur á at náa ymsar aldursbólkar og spjaða tiltøkini um alt landið. Tær listafólkavitjanir og framsýningar, ið Listaleykurin bjóðar, eru ókeypis hjá skúlunum í teimum kommunum, sum hava valt at luttaka í verkætlanini. Lærarar og næmingar kunnu í felag bíleggja listaverk, og verkætlanarleiðarin skipar fyri framfærsluskrá í samráði við skúlnarar og listafólkini.

Fyrimyndin er eitt norskt átak, ið ber heitið “Den kulturelle skolesekken.” Henda verkætlan hevur

fleiri ár á baki og røkkur nú um alt landið við fleiri hundrad framsýningum um árið.

Fyriskipararnir vóna, at royndarætlanin, sum sjálvsagt er avmarkað í mun til tal av skúlum og listaverkum, skal mennast til eitt átak, sum í framtíðini fer at fevna um allar fólkaskúlar í landinum, eins og gongdin hevur verið í Noregi.



LIÞTAGREIN: BÓKMENÞIR

- Heiti:** Skrímslavitjan.
Listafólk: Rakel Helmsdal.
Málbólkur: Innskúling. Í mesta lagi tveir flokkar í senn – helst minni.
Longd: Nakað meiri enn ein skúlatími. Tað veldst eisini um, hvussu væl børnini orka at lurta, og hvussu nógv tey spyrja.
Fyrireking: Tað er upplagt, at lærarar nýta henda møguleika til at práta við børnini um ymsar relatiósspurningar, møguliga áðrenn vitjanina, men tað er ikki neyðugt.



- Krøv:** Telda við Powerpoint + uppvørpa og skíggi. Flokshøli, helst við madrassum á gólvinum at sita á. Ið hvussu er skal bera til at sita á gólvinum.
Tíðarskeið: Mánadagar frá oktober til desember 2009.

Á heysti 2009 kemur fimta bókini um líttla og Stóra Skrímsl, sum høvundarnir Áslaug Jónsdóttir, Kalle Güettler og Rakel Helmsdal hava skrivað í felag. Áslaug hevur eisini myndprýtt. Bøkurnar viðgera vanligar relatióstrupulleikar millum skrímsl, tað at tora at siga frá, at tora at vísa kenslur, øvundsjúku millum vinfólk, ræðslu og umsorgan. Bøkurnar verða lisnar upp, meðan myndirnar verða vístar, og børnini fáa møguleika at práta um evnini í bókunum. Bøkurnar eru higartil komnar á fyra málum, og børnini fáa møguleika at hyggja í tær og samanbera málini. Lítið av teksti er á hvørjari síðu, so sjálvt hjá smáum børnum ber til at samanbera. Aðrar upplýsingar á www.rakelhelmsdal.info.

LIÞTAGREIN: MYNDPRÝÐING

- Heiti:** Allar søgur hava eina mynd.
Listafólk: Ole Wich.
Málbólkur: Framhaldsdeildin saman við lærarum í máli og evning.
Longd: Verkætlanin verður í trimum pørtum, 1 – 2 – 2 skúlatímar.
Krøv: Evningshøli ella flokksstova kann brúkast. Myndirnar kunnu gerast av øllum og í øllum teknikkum, t.d. sum kollasja, tekning, fotomynd ella annað. Eingin forkunnleiki er neyðugur.
Tíðarskeið: Millum 15. oktober 9./30. apríl 2010.



Myndir kunnu víðka um upplivingina av einum teksti, tá tær eru grundaðar á nærlesing.

1. Saman við læraranum verða tekstir valdir. Ole vísir dømi um myndprýðing í flokkinum. Næmingarnir fáa til uppgávu at myndprýða ein útvaldan tekst.
2. Myndirnar verða gjøgnumgingnar og umrøddar í flokkinum og hvør sær.
3. Myndirnar verða gjørdar lidnar og framsýndar í skúlanum. Meðan verkætlanin er, verður framsýningin "Dimmumyndir" í skúlanum.

LISTAGREIN: BREAKDANCEFRAMFØRSLA OG VERKSMIÐJA

- Heiti:** Beat Street.
- Listafólk:** Tríggir dansarar úr bólkinum Freestyle Phanatix.
- Málbólkur:** Innskúling, mið- og framhaldsdeild, tó helst ikki ymiskir aldursbólkar í senn. Í mesta lagi 80 næmingar hvørja ferð.
- Longd:** 90 minuttir (tveir skúlatímar).
- Krøv:** Hvør næmingur hevur brúk fyri 1,5 m² av gólvplássi. Gólvíð skal vera reint og skal hóska til dans – vinyl, linoleum, træ, dansimáttir ella tilíkt. Betonggól ella teppigól kann ikki brúkast, ei heldur gól við holum ella hvøssum kantum. Ein góður fløguspælari skal vera í hølinum.
- Fyrireiking:** Næmingarnir skulu vera í innanduraskóm og leysum klæðum (teir fara at sveitta).
- Tíðarskeið:** 23. – 25. november 2009.



Hví fara uttandura at spæla, tá tú hevur Playstation og sjónvarp á kamarinum, og tú kanst hitta vin-fólk tíni í fartelefonini og á alnótini? Tí tilvitan um kropp tín, javnvág og motorikk eru týðningarmiklir partar av einum góðum lívi. Aðalmálið í verksmiðjuni hjá Freestyle Phanatix er, at børn skulu gerast eldhugað av rørlunum í breakdance og fáa íblástur til eitt lív við dansi og rørlu. Samstundis hevur hiphopmentanin nøkur jalig virði, sum børn og ung kunnu fyrihalda seg til og læra av. Freestyle Phanatix eru duplurtir skandinaviskir meistara í breakdance, duplurtir svenskir meistara og skandinavisk/baltiskir meistara. Harafturat hava Phanatix vunnið eina 2. virðisløn í opnu bretsku meistarakappingini og 6. pláss í HM.

LISTAGREIN: LISTGRAFIKKUR

- Heiti:** Kolasjuprent – frábrigdi í heildini og heild við frábrigdum.
- Listafólk:** Oggi Lamhaug.
- Málbólkur:** Viðkomandi fyri allar aldursbólkar. Ein flokkur (býttur í tveir bólkar) hvørja ferð.
- Longd:** Ein tími at seta upp saman við lærara, og okkurt um tveir tímar fyri hvønn bólkin. Framsýningin verður á skúlanum í eina viku.
- Krøv:** Eina evningarstovu ella hóskandi rúm við einum vaski. Næmingarnir skulu vera í vásaklæðum.
- Tíðarskeið:** Desember 2009, januar og februar 2010.

Framsýningin er sett saman av sjei kolasjuprentmyndum, gjørdar við setninginum – frábrigdi í heildini og heild við frábrigdum – í huga. Sum partur av verkætlanini fer listamaðurin at hava eitt verkskeið fyri næmingunum, har teir sjálvir sleppa at royna seg við djúpprenti. Síðan fer listamaðurin at taka samanum við at viðgera og samanbera úrslitini.



LISTAGREIN: TÓNLEIKUR

- Heiti:** Dánjal.
Listafólk: Dánjal á Neystabø, sang/klaver. Kim Nyberg, mandolin. Angelika Nielsen, violín. Ulrik Brohuus, trummur.
- Málbólkur:** Mið- og framhaldsdeild, einki mark er fyri tali av áhoyrarum.
- Fyrireikandi tilfar:** Í sambandi við konsertina bjóða vit skúlunum gjøgnumarbeitt tilfar, sum ein frítt kann nýta í undirvísingini.
- Longd:** Uml. 45 min. Møguleiki er eisini fyri eykatíð til prátt.
- Krøv:** Tað er fyrimunur at hava góðan akustikk og eitt klaver.
- Tíðarskeið:** 22. februar – 2. mars 2010.



Endamálið við framförluni er at geva næmingunum eina tónleikaliga uppliving, har pláss er fyri spontaniteti. Við at bróta niður vegginn millum tónleikaran og lurtaran ber til at gera lurtaran til ein part av listaligu skapanini.

LISTAGREIN: MYNDALIST

- Heiti:** Teir føroysku litirnir.
Listafólk: Eli Smith.
Málbólkur: Innskúling, mið- og framhaldsdeild. Ein flokkur í senn.
Longd: 90 minuttir (tveir skúlatímar).
Fyrireiking: Fimm steinmálningar eftir Eli verða sýndir fram á skúlanum eina viku, áðrenn hann vitjar.
Krøv: Uppvørpa. Góður veggur at sýna fram á.
Tíðarskeið: Februar – mars 2010.



Eli hevur fingist við listaligt arbeiði í skjótt 30 ár og ger sínar egnu litir úr føroysku náttúruni. Hann nýtir millum annað kol, jákupsskeljar og ymslitt royðugrót. Eli sigur søguna um litirnar og vísir, hvussu ein málningur verður til, frá tí at tilfarið verður tikið úr náttúruni. Næmingarnar sleppa eisini at royna at tekna sjálvir og læra ein stuttligan teknihátt.

LIÞTAGREIN: BÓKMEN­TIR – KREATIV SKRIVING

- Heiti:** Øll kunnu skriva.
- Listafólk:** Rakel Helmsdal.
- Málbólkur:** Framhaldsdeildin, mögulega 6.–7. flokkur, um hetta er flokkur, sum er sera áhugaður í at skriva. Í mesta lagi tveir flokkar í senn – helst minni.
- Longd:** Tveir skúlatímar.
- Fyrireiking:** Lesa góðar stuttsøgur. Hetta er ikki nakað krav, men tað er spennandi og kann geva skrivihug.
- Krøv:** Ein flip-over og eitt flokshøli, ið er nóg stórt, at øll kunna sita við eitt borð og skriva.
- Tíðarskeið:** **Mánadagar frá januar til apríl 2010.**



At skriva er eitt handverk, sum øll kunnu læra. Tað sum krevst, er – sum til onnur handverk – hugurin at skapa og góð amboð. Ætlanin er at geva eitt innlit í, hvat tað er at skriva, og at geva næmingunum hug at gera tað. Vit gjøgnumganga við praktiskum royndum nøkur av amboðunum, sum eru hent at duga, tá tú skalt skriva. Hesi amboð kunnu nýtast til øll sløg av tekstum, ikki bara fiktón, hóast venjingarnar fara at ganga út frá fiktión. Eisini verður greitt eitt sindur frá, hvussu tað er at vera rithøvundur, og hvat krevst til hetta. Aðrar upplýsingar á www.rakelhelmsdal.info.

LIÞTAGREIN: MIÐALDARTÓNLEIKUR

- Heiti:** Götterfunken.
- Listafólk:** Camilla Nicolaisen: sangur, slagverk. Laura Klindt Nielsen: fedel (eitt slag av violin), slagverk, sangur. Ursula Klindt Nielsen: floyta, mauracho (miðaldargittari úr Spania), skalmeje (eitt slag av obo), sangur. Frantz Klindt Nielsen: trummur, floyta, sekkjapípa, gamba (miðaldarsello). Christiane Klindt Nielsen: sangur, trummur, floyta.
- Málbólkur:** Allir aldursbólkar, tó ikki fleiri enn 100 næmingar í senn.
- Longd:** 45-60 minuttir.
- Fyrireiking:** Mælt verður til, at flokkarnar kunna seg eitt sindur um miðöldina. Næmingar í framhaldsdeildini kunnu eitt nú lesa ella hyggja at arntrilogiini eftir Jan Guillou. Fyrireiking er ikki kravd, men vit halda, at tað ger upplivingina ríkari.



- Krøv:** Skiftirúm, góður akustikkur og eitt nóg stórt høli at dansa í, kanska eitt myrkt rúm við stearinljósum, so at tiltakið verður upp aftur hugnaligari.
- Tíðarskeið:** **15. – 19. mars 2009.**

Götterfunken tulkar tónleik úr miðöld og strembar eftir at fáa ljóðið at vera litríkt, fjølbroytt og lívligt. Vit framføra lög úr allari Evropu, syngja vakrar sangir, og vit hugna okkum við teimum mongu larmandi ljóðførunum úr miðöldini. Framførslan er eitt heildarupplivilsi við klæðum, ljóðførum og dansi úr miðöld.

LIÞTAGREIN: TÓNLEIKUR

- Heiti:** Back to Bach.
- Listafólk:** Poul Rosenbaum, klaver.
Mads Vinding, kontrabass.
- Málbólkur:** Mið- og framhaldsdeild, í mesta lagi 120 næmingar í senn.
- Fyrireiking:** Skúlin fær ein fyrireikingarpakka við kunning og uppgávum um ljóðfærni og um Bach.
- Longd:** Ein skúlatími.
- Krøv:** 220 volt streymstíkk. Nýstemmað klaver. Ein fimleikahöll ella aula er best egnað til konsertina – ikki ítróttahöll. Ynskiligt er, at ein næmingur ella ein vaxin er hjálparfólk. Skúlin fær gjølligari upplýsingar sendandi í seinasta lagi eina viku áðrenn vitjanina.
- Tíðarskeið:** 6. – 11. apríl 2010.



Back to Bach er úrslitið av einum nýhugsandi samstarvi millum tveir sera dugnaligar tónleikarar við hvør sínum tónlistaligum baklandi. Teir spæla klavertónleik eftir Johann Sebastian Bach í nýggjari útseting, á markinum millum klassiskan tónleik og jazz. Millum stykkini siga Poul og Mads frá um Bach sum tónlistamann og menniskja. Duo'in hevur dyggar royndir við skúlakonsertum. Meira kunning fæst á www.vinding.dk/bach/bach/htm.

HVUSSU VIRKAR LISTALEYPURIN?

- Hvørt skúlaár verður ein faldari við listatilboðum sendur skúlunum í øllum luttakandi kommunum.
- Skúlar kunnu bíleggja listafólkavitjan við at útfylla eitt teldutøkt tekningarskjal á www.listaleykurin.fo.
- Verkætlanarleiðarin vátar bíleggingina og skipar fyri skúlavitanum í samráði við skúla og listafólk.
- Eftirmetingarskjal verður sent kontaktlæranum, ið hevur ábyrgd av, at næmingarnir sleppa til orðanna.

Vit mæla til:

- at næmingaumboðini eru við til at velja tey listaverk, ið skúlin biður um
- at næmingaumboðini taka ímóti listafólkunum, vísa runt á skúlanum
- at skúlin framhaldandi ger vart við, hvørja vitjan, hann ynskir, sjálvt um tað kann vera ógjørligt at eftirlíka øllum ynskjum.

Vit taka ábyrgd av:


- at listaverkini eru góðkend av einari nevnd, sum umboðar bæði yrkislistafólk og lærarar
- at skúlar í luttakandi kommunum um alt landið fáa vitjan
- at virka fyri góðum og uppbyggjandi sambandi millum listafólk og skúla.

Skúlarin gjalda einki fyri vitjanir. Norðurlandahúsið, Mentamálaráðið og kommunurnar bera allan kostnað.

VIT MÆLA TIL:

- At lærarar gera listavitjanina til ein part av námsætlanini, sum verður latin inn miðskeiðis í september
- At teldutøka tekningarskjalið fyri alt árið verður sent inn skjótast gjørligt, væl fyri heystfrítíðina.

Um ein skúli ivast í, um kommunan er við í verkætlanini, mæla vit til at seta seg í samband við verkætlanarleiðaran, kommunustýrið ella avvarðandi kommunufelag.



TEKNINGARSKJAL OG KUNNING Á WWW.LISTALEYPURIN.FO



Mentamálaráðið



TEKNINGARSKJAL OG KUNNING Á WWW.LISTALEYPURIN.FO

FYRISKIPARAR:

Norðurlandahúsið í Føroyum, Føroya kommunufelag og
Kommunusamskipan Føroya – við stuðli frá Mentamálaráðnum.

UMSITING:

Listaleyapurin v. Hedvig Westerlund-Kapnas, verkætlanarleiðara, Norðurlandahúsið
í Føroyum, postrúm 1260, FO-110 Tórshavn, hedvig@nlh.fo, tlf. 21 01 25.

